

महाराष्ट्राचे माजी मुख्यमंत्री कै. वसंतराव नाईक यांची जयंती दि. १ जुलै, २०१७ रोजी राज्यात “ कृषि दिन ” म्हणून साजरा करणेबाबत.

महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक: कृषिदि ०५१७/प्र.क्र.७३/३अ
मंत्रालय विस्तार, मुंबई-४०० ०३२
दिनांक:- २ जून, २०१७

- संदर्भ:-** १) शासन निर्णय कृषि व पदुम विभाग क्र. संकीर्ण-१०८९/प्र.क्र.३८/१२अ, दि. २१ जून, १९८९.
२) कृषि आयुक्तालयाचे पत्र क्र. शेमासे/कृषिदिन/ दि. १ जुलै/२१६/१७, दि. २० एप्रिल, २०१७

प्रस्तावना:

महाराष्ट्राचे माजी मुख्यमंत्री कै. वसंतराव नाईक यांनी राज्याच्या कृषि क्षेत्रात केलेली भरीव कामगिरी लक्षात घेवून त्यांची जयंती दि. १ जुलै रोजी राज्यात कृषि दिन म्हणून साजरी करण्याचा निर्णय शासनाने संदर्भाधीन क्र. १ येथील शासन निर्णयान्वये घेतला आहे. तदनुसार शासनाच्या विविध केंद्र व राज्य पुरस्कृत कृषि विषय योजना शेतकऱ्यांपर्यंत पोहचविण्यासाठी राबविलेल्या योजनांची फलश्रुती, पीक उत्पादनात स्थैर्य राखत उत्पादन खर्च कमी करणे आणि प्रति थेंब अधिक उत्पादन या संकल्पनांबाबत जनजागृती व मार्गदर्शन करणे, कडधान्य उत्पादन वाढीसाठी जनजागृती व मार्गदर्शन करणे, एकात्मिक शेती पध्दतीबाबत जनजागृती करणे, नाविन्यपूर्ण कृषि तंत्रज्ञान शेतकऱ्यांपर्यंत पोहचविणे व त्यातून शेतकऱ्यांचे उत्पन्न दुप्पट करणे हा उद्देश विचारात घेऊन अधिक प्रचार व प्रसार होणे गरजेचे आहे. दरवर्षी राज्यात कृषि दिन साजरा करण्यात येतो या पार्श्वभूमीवर दि. १ जुलै, २०१७ रोजी राज्यात प्रतीवर्षीप्रमाणे कृषि दिन म्हणून साजरा करण्यास मान्यता देण्याची बाब शासनाच्या विचाराधीन होती. तदनुसार शासनाने पुढील निर्णय घेतला आहे.

शासन निर्णय:-

दि. १ जुलै, २०१७ रोजी राज्यात प्रतीवर्षीप्रमाणे “ कृषि दिन ” म्हणून साजरा करण्यास शासन मान्यता देण्यात येत आहे. कृषि दिनानिमित्त प्रत्येक पंचायत समितीकरीता जास्तीत जास्त रु. १५००/- (अक्षरी रु. एक हजार पाचशे फक्त) यानुसार ३५५ पंचायत समित्यांकरिता रु. ५,३२,५००/- (अक्षरी रु. पाच लाख बत्तीस हजार पाचशे फक्त) तसेच जिल्हा परिषद मुख्यालयी कृषि दिन साजरा करण्यासाठी प्रत्येक जिल्हा परिषदेकरीता रु. २०००/- (अक्षरी रु. दोन हजार फक्त) याप्रमाणे एकूण ३४ जिल्हा परिषदांकरिता रु. ६८,०००/- अशा एकूण रु. ६,००,५००/- (अक्षरी रुपये सहा लाख पाचशे फक्त) एवढ्या खर्चास शासन मान्यता देण्यात येत आहे.

२. कृषि दिन साजरा करण्याबाबत आयुक्त (कृषि) महाराष्ट्र राज्य, पुणे यांनी संबंधितांना मार्गदर्शक सूचना द्याव्यात. कृषि आयुक्तांनी दिलेल्या मार्गदर्शक सूचनांतील बाबींवर तसेच चित्रफिती दाखविणे, शेतकऱ्यांसाठी चहापाणी, जिल्हा परिषद स्तरावर छोटेसे प्रदर्शन इत्यादी खर्च आणि मंडप, हारतुरे, फोटो वगैरे आवश्यक बाबींकरिता खर्च करण्यात यावा.

३. याप्रयोजनार्थ येणारा खर्च जिल्हा परिषद सेस फंडातील उपलब्ध असलेल्या अनुदानातून करण्यात यावा. हा खर्च भागविण्याकरिता सर्व जिल्ह्यातील मुख्य कार्यकारी अधिकारी व कृषि अधिकारी यांनी जिल्हा सेस फंडातून खर्च करण्याकरीता आयुक्त (कृषि) यांनी दिलेल्या मार्गदर्शक सूचनेनुसार कार्यवाही करावी. या कार्यक्रमाच्या अंमलबजावणीची जबाबदारी आयुक्त (कृषि) महाराष्ट्र राज्य, पुणे यांची राहिल.

४. यासंदर्भात, शासन निर्णय कृषि विभाग क्र.०३१७/प्र.क्र.१८/राकृवियो कक्ष, दि. १३.४.२०१७ अन्वये उन्नत शेती व समृद्ध शेतकरी मोहीम राबविण्याबाबत सूचना देण्यात आल्या आहेत. तदनुसार कृषि व कृषि संलग्न विभागांमार्फत दि.२५ मे ते दि. ८ जून २०१७ या कालावधीत " उन्नत शेती व समृद्ध शेतकरी " पंधरवडा म्हणून राबविण्यात येत आहे. या पंधरवड्यात कृषि व कृषि संलग्न विभागांच्या तंत्रज्ञान व योजनांची माहिती शेतकऱ्यांना देऊन खरीप हंगामाच्या पार्श्वभूमीवर त्यांना आधुनिक तंत्रज्ञानाचा अवलंब करण्याचे मार्गदर्शन करण्यात येत आहे. अशाचप्रकारचे कार्यक्रम सन २०१५-१६ व सन २०१६-१७ या मागील दोन वर्षांपासून कृषि दिनाला लागूनच दि.१ जुलै, ते दि.७ जुलै या कालावधीत कृषि सप्ताह आयोजित करण्यात येत होते. सदरचे कार्यक्रम आता " उन्नत शेती व समृद्ध शेतकरी " पंधरवड्यात राबविण्यात येत असल्यामुळे सदर कार्यक्रमांसाठी दि.१ जुलै, २०१७ ते दि.७ जुलै, २०१७ या कालावधीत कृषि सप्ताह आयोजनाची आवश्यकता नाही.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०६०२१६३२१६०१०१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(विक्रम ढमाल)

कार्यासन अधिकारी, महाराष्ट्र शासन

प्रति,

१. आयुक्त (कृषि) कृषि आयुक्तालय, महाराष्ट्र राज्य, पुणे
२. संचालक (विस्तार व प्रशिक्षण), कृषि आयुक्तालय, महाराष्ट्र राज्य, पुणे

प्रत-

१. मा.मुख्यमंत्र्यांचे सचिव
२. मा.मंत्री (कृषि)
३. मा. राज्यमंत्री (कृषि) यांचे खाजगी सचिव
४. सर्व मा.विधानमंडळ सदस्य, महाराष्ट्र विधानमंडळ / विधान मंडळ ग्रंथालय (१० प्रतीसह)
५. सर्व विभागीय आयुक्त

६. सर्व जिल्हाधिकारी
७. सर्व जिल्ह्याचे मुख्य कार्यकारी अधिकारी
८. सर्व कृषि विद्यापीठांचे कुलगुरु
९. महासंचालक, माहिती व जनसंपर्क, महाराष्ट्र राज्य, मुंबई प्रसिध्दीच्या विनंतीसह (५ प्रती)
१०. महासंचालक, वनामती, वसंतराव नाईक, राज्य कृषि व्यवस्थापन प्रशिक्षण संस्था, नागपूर
११. महालेखापाल (लेखा व अनुज्ञेयता) महाराष्ट्र-१, मुंबई, महाराष्ट्र -२ नागपूर.
१२. महालेखापाल (लेखापरिक्षा) महाराष्ट्र-१, मुंबई, महाराष्ट्र -२ नागपूर
१३. व्यवस्थापकीय संचालक, महाराष्ट्र राज्य बियाणे महामंडळ, अकोला
१४. व्यवस्थापकीय संचालक, महाराष्ट्र कृषि उद्योग विकास महामंडळ, मुंबई
१५. सर्व संचालक, कृषि आयुक्तालय, महाराष्ट्र राज्य, पुणे
१६. सर्व कृषि सहसंचालक, कृषि आयुक्तालय, महाराष्ट्र राज्य, पुणे
१७. सर्व विभागीय कृषि सहसंचालक,
१८. सर्व जिल्हा अधिक्षक कृषि अधिकारी
१९. सर्व तालुका कृषि अधिकारी
२०. सर्व जिल्हा कोषागार अधिकारी
२१. सर्व सहसचिव / उपसचिव , कृषि व पदुम विभाग, मंत्रालय, मुंबई-३२
२२. वित्त विभाग, मंत्रालय, मुंबई-४०० ०३२
२३. निवडनस्ती कार्यासन ३ अ, कृषि व पदुम विभाग, मंत्रालय, मुंबई-३२